

బాలాజీ హిల్స్ లో నూతన ఎస్ డి బ్యాంకిట్ హోల్ ప్రారంభం

ముఖ్య అతిథులుగా తోట కూర వజ్రేష్ యాదవ్, మాజీ మేయర్ అజయ్ యాదవ్



మేడ్చల్ జిల్లా, ఫిబ్రవరి 10 (క్విక్ టుడే న్యూస్): బోడుప్పల్ మున్సిపల్ కార్పొరేషన్ పరిధిలోని బాలాజీ హిల్స్ బస్ స్టాప్ కమన్ వద్ద నూతన ఎస్ డి బ్యాంకిట్ హోల్ ని సోమవారం ప్రారంభించారు. ఈ కార్యక్రమానికి ముఖ్య అతిథులుగా మేడ్చల్ నియోజకవర్గ ఇంచార్జ్, టిపి సిసి ఉపాధ్యక్షులు తోటకూర వజ్రేష్ యాదవ్, బోడుప్పల్ మాజీ మేయర్ అజయ్ యాదవ్ లు కలిసి ప్రారంభోత్సవం చేశారు. ఈ కార్యక్రమం మాజీ కార్పొరేటర్ సుమన్ నాయక్, కాంగ్రెస్ పార్టీ సీనియర్ నాయకులు కొత్త కిశోర్ గౌడ్, గుర్రల వెంకటేష్ యాదవ్, బి.లక్ష్మారెడ్డి, సత్తి మైసయ్య, వెంకటేష్ గుప్త, కాంగ్రెస్ పార్టీ రాష్ట్ర యువజన ఉపాధ్యక్షుడు పొన్నం తరుణ్ గౌడ్, పాల్గొని. బంక్యూట్ హోల్ యజమాని శ్రీరామగుళ్ల జ్ఞానేశ్వర్ కి శుభాకాంక్షలు తెలిపారు.

శాసనమండలి డిప్యూటీ చైర్మన్ బండ ప్రకాష్ ను కలిసిన దేవేందర్ నగర్ కాలనీ ముదిరాజ్ సంఘం నాయకులు



మేడిపల్లి, ఫిబ్రవరి 10 (క్విక్ టుడే న్యూస్): బోడుప్పల్ మున్సిపల్ కార్పొరేషన్ దేవేందర్ నగర్ కాలనీ శ్రీ పెద్దమ్మ తల్లి కమిటీ సభ్యులు, దేవేందర్ నగర్ కాలనీ ముదిరాజ్ సంఘం సభ్యులు, మేడ్చల్ జిల్లా ముదిరాజ్ సంఘం అధ్యక్షుడు దొంతరబోయిన కృపాసాగర్ అధ్యక్షంలో సోమవారం దేవేందర్ నగర్ కాలనీ ముదిరాజ్ సంఘం నాయకులు తెలంగాణ రాష్ట్ర ముదిరాజ్ మహాసభ రాష్ట్ర అధ్యక్షుడు, శాసన మండలి డిప్యూటీ చైర్మన్ దాక్టర్ బండ ప్రకాష్ ముదిరాజ్ ని ఆయన నివాసంలో మర్యాదపూర్వకంగా కలిసి పుష్పగుచ్చం అందజేసి, శాలువాతో ఘనంగా సన్మానించారు. అనంతరం బండ ప్రకాష్ ని దేవేందర్ నగర్ కాలనీ శ్రీ శ్రీ శ్రీ పెద్దమ్మ తల్లి ఆలయ నిర్మాణం గురించి వివరించారు. ఆలయ అభివృద్ధి సహకరించాలని కోరారు. వారు సానుకూలంగా స్పందించి ఆలయ అభివృద్ధికి సహకరిస్తానని హామీ ఇచ్చారు. ఈ కార్యక్రమంలో దేవేందర్ నగర్ కాలనీ ముదిరాజ్ సంఘం అధ్యక్షుడు కుక్కల రాజు, ప్రధాన కార్యదర్శి ఎల్ల బిక్షపతి, ఉపాధ్యక్షుడు కుక్కల వెంకటేష్, గుండవేని శ్రీనివాస్, కోశాధికారులు కుక్కల స్వామి, హనుమంతు రాజు, సంయుక్త కార్యదర్శి బందారి రాజు, సాంస్కృతిక కార్యదర్శి ఈగ సాయికిరణ్, ముఖ్య సలహాదారులు ఎల్ల మల్లేష్, ముత్యాల సత్యయ్య, పంగ శ్రీను తదితరులు పాల్గొన్నారు.

కశ్మీర్ ఉత్సవ్ మేళ- 2025 ఎగ్జిబిషన్ ను సద్వినియోగం చేసుకోండి

చెంగిచెర్ల ఎక్స్ రోడ్ సమీపంలో ప్రారంభం

ఎగ్జిబిషన్ నిర్వాహకుడు మీర్జా రఫీక్ బేగ్



పీర్ఠాదిగూడ, ఫిబ్రవరి 10 (క్విక్ టుడే న్యూస్): పీర్ఠాదిగూడ మున్సిపల్ కార్పొరేషన్ పరిధిలో గల చెంగిచెర్ల ఎక్స్ రోడ్ సమీపంలో కశ్మీర్ ఉత్సవ్ మేళ- 2025 "ఎగ్జిబిషన్ ప్రారంభోత్సవం జరిగింది. ఈ సందర్భంగా ఎగ్జిబిషన్ నిర్వాహకుడు మీర్జా రఫీక్ బేగ్ మాట్లాడుతూ రానున్న వేసవికాలం దృష్ట్యా పిల్లలను పెద్దలను మరింత ఆహ్లాదపరిచే విధంగా అబ్బురపరిచే కశ్మీర్ సెట్ లతో ఎగ్జిబిషన్ అద్భుతంగా రూపొందించామని, అదేవిధంగా పిల్లలు పెద్దల కోసం ప్రత్యేకమైన జైంట్ వీల్, డ్రాగన్ బ్రైన్ వంటి అటల తోపాటు రుచికరమైన ఫుడ్ కోర్ట్ లు కుటుంబ సమేతంగా అందరికీ అవసరమైన విభిన్నమైన పాపింగ్ స్లాట్స్ ఏర్పాటు చేశామని, ఫిబ్రవరి 9 నుండి మార్చి 23 వరకు ప్రతిరోజు సాయంత్రం 4 గంటల నుండి రాత్రి 10 గంటల వరకు ఎగ్జిబిషన్ నడుస్తుందని, ఆరు సంవత్సరాల లోపు చిన్నారులకు ఉచితంగా ఆ పైబడిన వారికి 100 రూపాయలు ప్రవేశ రుసుము ఉంటుందని, పీర్ఠాదిగూడ, బోడుప్పల్ జంట కార్పొరేషన్ ప్రజలు ఈ వేసవి సాయంకాలాన్నీ కుటుంబ సమేతంగా ఆహ్లాదంగా గడిపేందుకు ఎగ్జిబిషన్ సందర్శించాలని నిర్వాహకులు విజ్ఞప్తి చేశారు.

ప్రజావాణి ఫిర్యాదులకు అధిక ప్రాధాన్యమివ్వాలి

రంగారెడ్డి కలెక్టర్ నారాయణ రెడ్డి

ప్రజావాణిలో ప్రజల నుంచి అర్జీల స్వీకరణ

రంగారెడ్డి జిల్లా ప్రతినిధి, ఫిబ్రవరి 10, (క్విక్ టుడే న్యూస్): ప్రజావాణి కార్యక్రమంలో వచ్చే ఫిర్యాదులకు అధిక ప్రాధాన్యతనిస్తూ సత్వరమే పరిష్కరించాలని రంగారెడ్డి కలెక్టర్ సి. నారాయణ రెడ్డి సంబంధిత అధికారులను ఆదేశించారు. సోమవారం సమీకృత జిల్లా కార్యాలయాల సముదాయంలోని సమవేశ మందిరంలో నిర్వహించిన ప్రజావాణిలో తమ సమస్యలు తెలపడానికి వచ్చిన ప్రజల నుంచి



ఫిర్యాదులను అదనపు కలెక్టర్ ప్రతిమ సింగ్, డీఆర్ఓ సంగీతతో కలిసి కలెక్టర్ స్వీకరించారు. ఈ సందర్భంగా కలెక్టర్ మాట్లాడుతూ జిల్లా అధికారులు ప్రతి సోమవారం నిర్వహించే ప్రజావాణిలో శాఖల వారిగా స్వీకరించిన ఫిర్యాదులపై సత్వరమే స్పందించి సమస్యల పరిష్కారానికి ప్రాధాన్యం ఇవ్వాలన్నారు. అర్జీలను పెండింగ్ లో పెట్టకుండా ఎప్పటికప్పుడు పరిష్కరించాలని ఆదేశించారు. సోమవారం

ప్రజావాణికి మొత్తం 67 ఫిర్యాదులు రాగా, రెవెన్యూ శాఖ - 35, విద్యుత్ శాఖ - 04, పిడి హౌసింగ్ - 10, సర్వేలాండ్ - 4, మెప్పా - 3, విద్యాశాఖ - 5, డిపిఓ - 2, డిఆర్ఓ - 4 మొత్తం 67 దరఖాస్తులు అందాయి. కార్యక్రమంలో వివిధ శాఖల జిల్లా, మున్సిపల్ అధికారులు, తహశీల్దార్లు, కలెక్టరేట్ సహకరించడంబట్లు, సంబంధిత అధికారులు పాల్గొన్నారు.

సీఐడీ అధికారుల ఎదుట గైర్దాజరైన రాంగోపాల్ వర్మ

సినిమా ప్రమోషన్ ల్లో

రాలేకపోతున్నానని వివరణ

అమరావతి, ఫిబ్రవరి 10 (క్విక్ టుడే న్యూస్): గుంటూరు సీఐడీ అధికారుల ఎదుట విచారణకు డైరెక్టర్ రాంగోపాల్ వర్మ గైర్దాజరయ్యారు. సోమవారం విచారణకు రావాల్సిందిగా ఆర్డీవీకి సీఐడీ నోటీసులు ఇచ్చింది. అయితే తాను సినిమా ప్రమోషన్ లో ఉన్నందున విచారణకు రాలేనని నిన్ననే సీఐడీకి సమాచారం ఇచ్చారు. ఈ క్రమంలో సోమవారం ఆర్డీవీ తరపున అతని న్యాయవాది నాని బాబు గుంటూరు సీఐడీ కార్యాలయానికి వచ్చారు. ఎనిమిది వారాల పాటు విచారణకు హాజరుకాలేరని.. ఎనిమిది వారాల పాటు సమయం ఇవ్వాలని లిఖిత పూర్వకంగా సీఐడీ అధికారులకు వినతి పత్రం ఇచ్చారు. అయితే ఈ నోటీసులపై సీఐడీ అధికారులు ఎలా స్పందిస్తారనే ఆసక్తి నెలకొంది. కమ్మ రాజ్యంలో కడప రెడ్డు సినిమాపై సీఐడీకి టీడీపీ నేతలు ఫిర్యాదు చేశారు. తమ మనోభావాలు దెబ్బతినేలా సినిమా ఉందని ఆర్డీవీపై ఫిర్యాదులో పేర్కొన్నారు. ఇప్పటికే ప్రకాశం జిల్లా ఎస్సీ అధ్యక్షంలో ఆర్డీవీ విచారణ జరిగింది. ఈ నేపథ్యంలో ఇప్పుడు సీఐడీ కూడా ఆర్డీవీ విచారించాలని నిర్ణయించింది. అయితే సీఐడీ విచారణకు దర్యకుడు గైర్దాజర వడంతో తదుపరి కార్యచరణ ఎలా ఉండబోతుంది అనే ఆసక్తి సర్వత్రా నెలకొంది. సోమవారం సీఐడీ అధికారులు విచారణ కోసం డైరెక్టర్ రాంగోపాల్ వర్మను గుంటూరు సీఐడీ కార్యాలయానికి రమ్మన్నారని.. విచారణ హాజరుకావడానికి కొంత టైం అడిగామమని న్యాయవాది నానిబాబు తెలిపారు. దానికి సంబంధించిన వినతి పత్రాన్ని అధికారులకు అందించామన్నారు. సీఐడీ విచారణకు హాజరుకావడానికి రాంగోపాల్



వర్మ 8 వారాలు టైం అడిగారని ఆర్డీవీ అధ్యక్షేట్ నానిబాబు వెల్లడించారు. కాగా.. ఇటీవల ఒంగోలు సీబి ముందు ఆర్డీవీ విచారణకు హాజరైన విషయం తెలిసిందే. ముఖ్యమంత్రి చంద్రబాబు, డిప్యూటీ సీఎం పవన్ కల్యాణ్, మంత్రి నారా లోకేష్ ఫోటోలు మార్పింగ్ చేసి రాంగోపాల్ వర్మ ఎక్స్ ప్రెస్ చేశారు. దీనిపై గత ఏడాది నవంబర్ 10న వర్మపై మద్దిపాడు పోలీస్ స్టేషన్ లో కేసు నమోదైంది. నవంబర్ 19, 25 తేదీల్లో రెండు సార్లు నోటీసులు ఇచ్చినా ఆయన

విచారణకు హాజరుకాలేదు. పోలీస్ విచారణకు హాజరు కాకుండా కొద్ది రోజులు అజ్ఞాతంలోకి వెళ్లిపోయారు. అయితే ఈ కేసులో పోలీసులు అరెస్ట్ చేయకుండా ఉండేందుకు న్యాయస్థానాన్ని ఆశ్రయించి ముందస్తు బెయిల్ పొందారు ఆర్డీవీ. ఈనెల 4న విచారణకు రావాలని పోలీసులు మరోసారి నోటీసులు ఇవ్వగా.. ఈనెల 7న విచారణకు హాజరయ్యారు రాంగోపాల్ వర్మ. దాదాపు 12 గంటల పాటు ఆర్డీవీ విచారణ కొనసాగింది.

మరోమారు ఫుడ్ సేఫ్టీ అధికారుల తనిఖీలు

రాజేంద్రనగర్ లో రెండు హోటళ్లలో అవరిశుభ్రత

కాలం చెల్లిన పదార్థాలతో వంటకాలు

హైదరాబాద్, ఫిబ్రవరి 10 (క్విక్ టుడే న్యూస్): వివిధ రకాల వంటకాలకు బ్రాండ్ అయిన హైదరాబాద్ లో రోజు రోజుకు ఆహార కల్తీ ఘటనలు పెరిగిపోతున్నాయి. నిత్యం ఏదో ఒక చోట ఫుడ్ కల్తీ ఘటనలు వెలుగు చూస్తున్నాయి. బిర్యానీలో బల్లి.. సాంబార్ లో బొద్దింక పంటి వార్షల నిత్యం వినిపిస్తున్నాయి. ధనార్తనే లక్ష్యంగా కొందరు హోటళ్ల నిర్వాహకులు ప్రజల ప్రాణాలతో చెలగాటమాడుతున్నారు. కుళ్లిన



కూరగాయలు.. ఏకాలంచెల్లిన పదార్థాలతో వంటలు చేస్తూ సొమ్ము చేసుకుంటున్నారు. దీంతో బయట ఫుడ్ థియాలంటేనే సగరవాసులు జంకే పరిస్థితి తలెత్తింది. ఆహార కల్తీ ఘటనలు రోజు రోజుకు పెరిగిపోతుండటంతో ఫుడ్ సేఫ్టీ అధికారులు దూకుడు పెంచారు. నగరంలో నిత్యం ఏదో ఒక చోట తనిఖీలు చేయడంతో పాటు.. కస్తమర్ల నుంచి ఫిర్యాదు వచ్చిన వెంటనే అక్కడి వెళ్లి సోదాలు నిర్వహిస్తున్నారు. ఈ క్రమంలోనే సోమవారం హైదరాబాద్ సిటీలోని పలు ప్రాంతాల్లో జీహెచ్ఎస్ఐ ఫుడ్ సేఫ్టీ అధికారుల తనిఖీలు చేశారు. రాజేంద్ర నగర్ లోని ది ఫోర్ట్, డెలిట్ బై హోమ్స్ కి చెన్ రెస్టారెంట్ లో అధికారులు చెక్ చేశారు. తనిఖీల్లో భాగంగా.. రెండు హోటల్స్ ఫుడ్ సేఫ్టీ నిబంధనలు పాటించబట్టదని అధికారులు గుర్తించారు. కిచెన్ పరిసరాలు అవరిశుభ్రంగా ఉండటంతో పాటు.. కుళ్లిపోయిన కూరగాయలు వాడుతున్నట్లు గుర్తించి హోటల్ నిర్వాహకులపై అధికారులు మండిపడ్డారు. ఏకంగా కిచెన్ లో బొద్దింకలు తిరుగుతుండటంతో చూసిన అధికారులు.. ప్రజల ప్రాణాలతో చెలగాటమాడమేంటని ఆగ్రహం వ్యక్తం చేశారు. రెస్టారెంట్లో గడువు ముగిసిన ఫుడ్ ఇన్ స్టిడియంట్స్ వాడుతున్నట్లు గుర్తించిన అధికారులు వాటిని సీజ్ చేశారు. ఫుడ్ సేఫ్టీ నిబంధనలు పాటించకపోవడంతో రెస్టారెంట్ నిర్వాహకులకు ఫుడ్ సేఫ్టీ అధికారులు నోటీసులిచ్చారు. ఇకపై ఇలాంటి మళ్లీ పునరావృతం అయితే సీరియస్ యాక్షన్ తీసుకుంటామని హెచ్చరించారు. ఫుడ్ కల్తీ చేసి ప్రజల ఆరోగ్యాల్తో చెలగాటమాడొద్దని వార్నింగ్ ఇచ్చారు ఫుడ్ సేఫ్టీ అధికారులు.

పద్మశ్రీ మందకృష్ణ మాదిగకు శుభాకాంక్షలు తెలిపిన లద్ద సుదర్శన్, లద్ద భాను మాదిగ



నాచారం, ఫిబ్రవరి 10 (క్విక్ టుడే న్యూస్): పద్మశ్రీ గ్రహీత మందకృష్ణ మాదిగను మర్యాదపూర్వకంగా కలిసి లద్ద సుదర్శన్, లద్ద భాను మాదిగ, శుభాకాంక్షలు తెలిపారు భవిష్యత్తులో మరెన్నో పెద్ద అవార్డు రావాలని మనస్ఫూర్తిగా కోరుకుంటూ, సబ్బంద వర్గాల హక్కుల కోసం అహర్నిశలు పోరాటం చేసిన నాయకుడు మందకృష్ణమాదిగ అని కొనియాడారు.

కుంభమేళాలో భద్రాద్రి కళాకారుల రేలా నృత్యం పలువురిని అభినందించిన మంత్రి శివరామ కృష్ణ



భద్రాద్రి కొత్తగూడెం ప్రతినిధి ఫిబ్రవరి 10 (క్విక్ టుడే న్యూస్): ఉత్తర ప్రదేశ్ రాష్ట్రములోని ప్రయాగ్ రాజ్ మహా కుంభ మేళా నందు వనవాసి క్షేత్ర సంఘటన మంత్రి శివ రామకృష్ణ సారధ్యంలో భద్రాద్రి కొత్తగూడెం జిల్లా వనవాసి ఆదివాసి కళాకారులు రోజూ నృత్యాన్ని ప్రదర్శించడం జరిగిందని ఆయన తెలిపారు. ఈ సందర్భంగా శివరామకృష్ణ మాట్లాడుతూ ప్రయాగ్ రాజ్ మహా కుంభ మేళాకు ఉత్తర ప్రదేశ్ ప్రభుత్వం ఆహ్వానం మేరకు దేశం నలుమూలల ఉన్న వనవాసి ఆశ్రమానికి చెందిన ఆదివాసి కళాకారుల తమ తమ సంస్కృతిని సంప్రదాయాన్ని ప్రతిబింబించేలా ఆదివాసి కళాకారులు తమ నృత్య ప్రదర్శనలు నిర్వహించడం జరిగిందని ఆయన అన్నారు. ఇందులో భాగంగానే భద్రాద్రి కొత్తగూడెం జిల్లా చెందిన వనవాసి బాధ్యులు కోరం రామారావు గొండ్ల శోభన్ బాబు ఆధ్వర్యంలో వనవాసానికి చెందిన మూపు నాలుగు మంది ఆదివాసి కళాకారు లు రోజూ నృత్య ప్రదర్శన నిర్వహించడం జరిగిందని ఆయన తెలిపారు . ఈ ప్రదర్శన ఆహూతం చూపరుల మనసు, మదిని పులకించేలా కన్నుల విందుగా కళాకారులు తమ రోజూ నృత్యాన్ని ప్రదర్శించారని ఆయన కొనియాడారు. ఈ సందర్భంగా కళాకారులను అభినందించారు.

ముత్యాలమ్మ ను దర్శించుకున్న ఎమ్మెల్యే పాయం, దంపతులు



భద్రాద్రి కొత్తగూడెం ప్రతినిధి ఫిబ్రవరి 10, (క్విక్ టుడే న్యూస్): పినపాక నియోజకవర్గం ఎమ్మెల్యే దంపతులు పాయం వెంకటేశ్వర్లు, ప్రమీల, కూతురు కుటుంబ సమేతంగా సోమవారం దుమ్ముగూడెం మండలానికి చెందిన ముత్యాలమ్మ తల్లి 23వ జాతర సందర్భంగా అమ్మవారిని దర్శించుకుని ప్రత్యేక పూజలు నిర్వహించారు. ఈ సందర్భంగా ఆలయ పూజారులు ఎమ్మెల్యే పాయం వెంకటేశ్వర్లు దంపతులకు ప్రత్యేక స్వాగతం పలికారు. 23వ జాతర ఉత్సవాల నేపథ్యంలో అక్కడి ప్రత్యేకతలు, ఏర్పాట్లను పరిశీలించి ఆలయ నిర్వాహకులను అభినందించారు.

వేలానికి వాహనాలు

రంగారెడ్డి జిల్లా ప్రతినిధి, ఫిబ్రవరి 10, (క్విక్ టుడే న్యూస్) : రాచకొండ పోలీస్ కమిషనరేట్ పరిధిలో వివిధ పోలీస్ స్టేషన్లకు సంబంధించిన వీధుల్లో పదిలేసిన వివిధ రకాల 152 ద్విచక్ర వాహనాలను రాచకొండ పోలీస్ సిటీ ఆర్వీ రిజర్వు హెడ్ క్వార్టర్స్ అంబర్ పెట్ వద్ద ఈ నెల 13 వ తేదీన బహిరంగ వేలం వేయనున్నారు. వాహనాలు కొనుగోలు చేయాలనుకున్నవారు 12వ తేదీన అంబర్ పెట్ వద్ద గ్రాండ్ లో వాహనాలను పరిశీలించుకుని బహిరంగ వేలంలో పాల్గొనవచ్చని పోలీసు అధికారులు తెలిపారు.

బర్డ్ ఫ్లూ పట్ల అప్రమత్తంగా ఉండాలి

రంగారెడ్డి జిల్లా ప్రతినిధి, ఫిబ్రవరి 10, (క్విక్ టుడే న్యూస్) : ప్రకృ రాష్ట్రంలోని ఫ్లాట్లో బర్డ్ ఫ్లూ వ్యాధి సోకుతున్నందున జిల్లాలో కోళ్ళ ఫారాల యజమానులు గుర్తుతెలియని బర్డ్ చనిపోతే వెంటనే సంబంధిత వెటర్నరీ దవఖానకు సమాచారం అందించాలని రంగారెడ్డి కలెక్టర్ సి.నారాయణరెడ్డి తెలిపారు. ప్రజావాణిలో బర్డ్ వ్యాధిపై ప్రభుత్వం ముందు జాగ్రత్తగా చర్యలు తీసుకోవాలని వెటర్నరీ అధికారి సూచించినందున కలెక్టర్ జిల్లాలోని కోళ్ళ ఫారాల యజమానులు తగ్గ జాగ్రత్తలు తీసుకోవాలన్నారు. వెటర్నరీ సిబ్బంది కోళ్ళ ఫారాలకు వచ్చినప్పుడు సహకరించాలని, కోళ్ళు అధిక మొత్తంలో చనిపోతే వెంటనే సమాచారం ఇవ్వాలన్నారు. ఎక్కడైన కోళ్ళ వ్యాధి సోకి చనిపోయినట్లైతే వాటిని పాతిపెట్టి, బయో కెమికల్ పౌడర్ చల్లాలని, ఇతర కోళ్ళ ఫారాలకు సోకకుండా నివారించాలని తెలిపారు.

పవన్ కల్యాణ్ పనితీరుతో అభికారుల్లో ఆశ్చర్యం

కూటమి ప్రభుత్వ పాలనలోనే రాష్ట్రాభివృద్ధి జగన్ 2.0పై మాట్లాడటం దండగ జనసేన నేత సామినేని ఉదయభాను

అమరావతి, ఫిబ్రవరి 10 (క్విక్ టుడే న్యూస్): జగన్ 2.0పై మాట్లాడటం ఒట్టి దండగ అని జనసేన నేత సామినేని ఉదయభాను మాట్లాడారు. జగన్ 2.0 వ్యాఖ్యలపై తాము స్పందించాల్సిన అవసరం లేదని అన్నారు. ఎన్టీఆర్ జిల్లా జనసేన పార్టీ అధ్యక్షులలో ఈనెల 16న జిల్లాస్థాయి కార్యకర్తల సమావేశం జరుగుతుందని తెలిపారు. తుమ్మలపల్లి కళాక్షేత్రంలో జరిగే జనసేన విస్తృత స్థాయి సమావేశానికి అన్ని ప్రాంతాల నుంచి కార్యకర్తలు వస్తారని చెప్పుకొచ్చారు. ఈ సమావేశానికి సంబంధించిన పోస్టర్ ను సోమవారం జనసేన నేతలు సామినేని ఉదయభాను, అమృతేశ్వరి వాసు, మండలి రాజేష్, అక్కుల గాంధీ ఆవిష్కరించారు. ఎన్టీఆర్ జిల్లాలోని ఏడు నియోజకవర్గాల నుంచి ఈనెల 16వ తేదీన సమావేశంలో పాల్గొంటారన్నారు. నాగబాబు, నాదెండ్ల మహేందర్, కందుల దుర్గేశ్వలు ఈ సమావేశానికి అతిథులుగా హాజరవుతారని తెలిపారు. ప్లీనరీ సమావేశంలో తీసుకునే నిర్ణయాలను తరువాత తాము ఆచరిస్తామన్నారు. ఈ సందర్భంగా సామినేని ఉదయభాను మీడియాతో మాట్లాడారు. పంచాయతీ రాజ్ శాఖ పని తీరు ద్వారా దేశంలోనే ఏపీకి గుర్తింపు తెచ్చిన ఘనత పవన్ కల్యాణ్ దిని తెలిపారు. చంద్రబాబు సహకారంతో గతంలో ఎవరూ చేయని విధంగా పనులు చేసి చూపారని అన్నారు. సర్పంచ్ లకు నిధులు ఇచ్చి



వారికి ఒక గౌరవం తెచ్చారన్నారు. గత జగన్ ప్రభుత్వంలో సర్పంచ్ లు, ఎంపీటీసీ, జెడ్పీటీసీలను పట్టించుకోలేదని చెప్పారు. ప్రతి గ్రామంలో రోడ్లు, డ్రైనేజీ పనులు చేపట్టి వారం వారం నిధులు కేటాయిస్తున్నారని అన్నారు. నేడు సర్పంచ్ లు అందరూ పవన్ పని తీరుకు అభినందనలు చెబుతున్నారని తెలిపారు. పవన్ కల్యాణ్ సారధ్యంలో జనసేనను ప్రజలకు మరింత చేరువ చేస్తామని అన్నారు. చాలామంది చైసీపీ నాయకులు జనసేనలోకి చేరేందుకు వస్తున్నారని తెలిపారు. తనకు ఉన్న అనుభవం, పరివరాలు ద్వారా పార్టీని బలోపేతం చేస్తామన్నారు. తన మీద పవన్ కల్యాణ్ పెట్టిన నమ్మకం నిలబెట్టేలా పని చేస్తానని చెప్పారు. కూటమి పార్టీల నేతల మధ్య ఏకీకృత ఎటువంటి ఇబ్బందులు లేవని

అనాడు ప్రజారాజ్యం కోసం పని చేసిన వారు చాలామంది జనసేనలోకి వచ్చారని గుర్తుచేశారు. చిరంజీవి ఒక వేడుకలో మాట్లాడిన మాటలను పత్రికరణ చేస్తున్నారని అన్నారు. చంద్రబాబు, పవన్ కల్యాణ్ లు ఒకే ఆలోచనతో ప్రజలకు మంచి చేయాలని ముందుకు సాగుతున్నారన్నారు. కిరణ్ రాయల్ వ్యవహారంపై తమ పార్టీ వరంగా విచారణ జరుగుతుందన్నారు. ఆయనపై వచ్చిన అభియోగాలపై విచారణలో వాస్తవాలు తెలుస్తాయని చెప్పారు. తనకు తెలిసి కిరణ్ రాయల్ పై కుట్రతోనే ఈ అభియోగాలు మోపారన్నారు. త్వరలోనే అన్ని విషయాలు ప్రజలకు తెలుస్తాయని సామినేని ఉదయభాను పేర్కొన్నారు.

బీసీల ఓట్లు వేయించుకొని బుర్రడి కొట్టించిన కాంగ్రెస్

బసిలకు 42శాతం రిజర్వేషన్లు ఇవ్వాలిందే అప్పటివరకు మా పోరాటం ఆగదు: కవిత

జగిత్యాల, ఫిబ్రవరి 10 (క్విక్ టుడే న్యూస్): బపోన్ కు వైనా ఫోన్ కు ఎంత తేడా ఉందో.. కేసీఆర్, రేవంత్ కు అంతే తేడా ఉందని ఎమ్మెల్సీ కల్వకుంట్ల కవిత అన్నారు. వైనా ఫోన్ చూడడానికే బాగుంటుంది.. కానీ సరిగా పనిచేయదన్నారు. మాటలు చెప్పి బీసీల ఓట్లు వేయించుకొని బుర్రడి కొట్టిన సీఎం రేవంత్ రెడ్డి.. ఏ కులంలో ఎంత జనాభా ఉన్నాలో లెక్కలు ఎందుకు బయటపెట్టడం లేదని అంటూ ప్రశ్నించారు. జగిత్యాలలో కవిత విలేజ్ కుల సమావేశంలో మాట్లాడారు. తూతూమంత్రంగా మంత్రి పొన్నం ప్రభాకర్ బీసీ సంఘాలతో సమావేశం పెట్టారని.. స్వయంగా ముఖ్యమంత్రి ఎందుకు రావాలనే అవకాశం వచ్చడం లేదు ? ప్రశ్నించారు. బీసీ ఉద్యమం చేస్తున్న నాయకులతో ముఖ్యమంత్రి మాట్లాడక పోవడం బీసీలను అవమానించడమేనన్నారు. బీసీ కుల సంఘాలతో ముఖ్యమంత్రి చర్చలు జరపాలని.. 42 శాతం రిజర్వేషన్లు ఇచ్చే వరకు ఉద్యమం ఆగదరన్నారు. మరో తెలంగాణ పోరాటం తరహా పోరాటానికి బీసీలంతా సిద్ధంగా ఉండాలని.. తప్పుడు జనాభా లెక్కలు చెప్పడంతో బీసీ సమాజం అట్టుడుకుతోందన్నారు. సీఎం రేవంత్ రెడ్డి వెంటనే



బీసీ కుల సంఘాలతో చర్చలు జరపాలని.. 52 శాతం బీసీలు ఉన్నారని 2014లోనే కేసీఆర్ లెక్క తేల్చారని.. కానీ లెక్కపెట్టడం కూడా రాని రేవంత్ రెడ్డి సర్కారు తప్పుడు లెక్కలు చెబుతోందన్నారు. బీసీల సంఖ్యను తక్కువ చూపించడం శోచనీయమన్నారు. ఈ తప్పుడు లెక్కలు చెప్పి రాహుల్ గాంధీ పార్లమెంటును తప్పుదోవ పట్టించారని.. స్థానిక సంస్థల్లో 42 శాతం రిజర్వేషన్లు కల్పించడానికి బిల్లు ఎందుకు పెట్టడం లేదు ? అంటూ నిలదీశారు. 420 హామీలిచ్చి అధికారంలోకి వచ్చిన కాంగ్రెస్ పార్టీ ప్రజలను

చెబుతారన్నారు. అర్థులకు వెంటనే ఇండ్లు ఇవ్వాలిందే నన్నారు. రేవంత్ కార్డులను ఎందుకు జారీ చేయడం లేదు ? మండిపడ్డారు. రుణ మాఫీ ఎక్కువ కూడా సంపూర్ణంగా కాలేదని.. జగిత్యాల ఎమ్మెల్యే సంజయ్ కుమార్ బీఆర్ఎస్ పార్టీకి గ్రోహం చేసి కాంగ్రెస్ లో చేరారన్నారు. అయినా కూడా మనోహైద్రాబాద్ కార్యకర్తలు చెక్కుచెదరలేదని.. ఉప ఎన్నిక వస్తే జగిత్యాలలో కాంగ్రెస్ పార్టీ అడ్డన్ లేకుండా పోతుందన్నారు.

బడ్జెట్ లో లేనివాటికి సైతం

కేంద్రం సాయం

నదుల అనుసంధానానికి నిధులు ఇవ్వాలని కోరారు

టిడిపి ఎంపి లావు శ్రీకృష్ణదేవరాయలు వెల్లడి

న్యూఢిల్లీ, ఫిబ్రవరి 10: విశాఖ స్టీల్ ప్లాంట్ పై సీఎం చంద్రబాబుప్రత్యేక దృష్టి పెట్టారని టిడిపి ఎంపీ లావు శ్రీకృష్ణదేవరాయలు తెలిపారు. కేంద్రం నుంచి 8 నెలల్లోనే రూ.లక్షల కోట్ల నిధులు వచ్చాయని అన్నారు. ఢిల్లీలో తెదేపా ఎంపీలు మీడియా సమావేశం ఏర్పాటు చేసి మాట్లాడారు. బడ్జెట్ లో లేనివాటికి సైతం కేంద్రం సాయం చేస్తోందని ఎంపీ లావు శ్రీకృష్ణదేవరాయలు వెల్లడించారు. వికసిత్ భారత్ లో ఏపీ ముఖ్య పాత్ర పోషిస్తోందన్నారు. ఏపీ ఆర్థిక పరిస్థితి



దారుణంగా ఉందని నీతి ఆయోగ్ చెప్పింది. 2023 నాటికి రెవెన్యూ గ్రాంట్ చాలా పడిపోయింది. 2014-19 మధ్య రూ. వందలో రూ. 59 ఖర్చు పెట్టాం. అదే 2019-24 మధ్య రూ. వందలో రూ. 22.54 మాత్రమే ఖర్చు పెట్టారని నీతి ఆయోగ్ తెలిపింది. ఏపీ పరిస్థితి మెరుగుపరేందుకు కృషి చేయాలని, విద్యాప్రవాణాలు పెంచే స్కాలర్ షిప్ కార్యక్రమంలో ఏపీని కూడా చేర్చాలని కేంద్రాన్ని కోరారు. సదుని అనుసంధానానికి నిధులు ఇవ్వాలని కోరారుమని వివరించారు. అప్పు చేయడం తప్పు కాదని.. కానీ దానిని ఎలా వినియోగించాలనే దానిపై స్పష్టత ఉండాలని శ్రీకృష్ణదేవరాయలు పేర్కొన్నారు. 2019 - 2024 మధ్య రూ. 100 అప్పు తీసుకుంటే రూ. 24 మాత్రమే మౌలిక సదుపాయాలకు ఖర్చు చేశారని నీతి ఆయోగ్ నివేదికలో స్పష్టం చేసిందన్నారు. సంపద స్పష్టించి.. అభివృద్ధి చేయాలని ఆయన పేర్కొన్నారు. దీనిపై దేశం మొత్తం చర్చ జరగాలని ఆయన ఆకాంక్షించారు. అలాగే ప్రతి రాష్ట్రం ఆర్థిక పరిస్థితిపై మెరుగు పర్యాలనే అంశంపై సైతం చర్చ జరగాల్సి ఉందన్నారు. ఇక 2024 సార్వత్రిక ఎన్నికల్లో ప్రజలు సైతం అలానే తీర్పు ఇచ్చారని ఆయన గుర్తు చేశారు. 2,369 పీఎంఎస్ స్కూల్స్ కావాలని అడిగామని.. కానీ 530 స్కూల్స్ మాత్రమే ఇచ్చారన్నారు. ఇక స్కూల్స్ మౌలిక సదుపాయాలు, ఉపాధ్యాయుల నియామకం చేపట్టక పోవడం వల్ల.. 12 లక్షల మంది విద్యార్థులు ప్రభుత్వ స్కూల్స్ మానేసి.. ప్రైవేట్ స్కూల్స్ లో చేరారని వివరించారు. గత ప్రభుత్వానికి సంబంధించిన విద్యా విధానంపై దారుణమైన నివేదిక వచ్చిందని తెలిపారు.



నా భర్తతో పెళ్లి మాత్రమే అయింది

సాక్షి అగర్వాల్

నటి సాక్షి అగర్వాల్ జనవరి 2, 2025న తన చిరకాల స్నేహితుడు నవనీత్ ను వివాహం చేసుకున్నారు. వీరి వివాహం గోవాలో జరిగింది. పెళ్లి తర్వాత కూడా సాక్షి అగర్వాల్ సినిమాల్లో నటిస్తున్నారు. సాక్షి అగర్వాల్ తాజాగా ఓ ఇంటర్వ్యూలో తన వైవాహిక జీవితంపై షాకింగ్ కామెంట్స్ చేశారు. సినిమా షూటింగ్ లో బిజీగా ఉండటం వల్ల ఇంకా వైవాహిక జీవితం ప్రారంభించలేదని సాక్షి చెప్పుకొచ్చింది. పెళ్లి మాత్రమే అయిందని, సినిమా ప్రమోషన్స్ లో బిజీగా ఉండటం వల్ల వైవాహిక జీవితానికి బ్రెమ్ కేటాయించలేదని ఈ భామ తెలిపింది. అయితే వాలెంటైన్స్ డే కోసం తమిళనాడు అంతా ట్రీప్ ప్లాన్ చేసుకున్నామని, ఆ తర్వాత యూరప్ లో హనీమూన్ కి వెళ్లాలని అనుకుంటున్నామని సాక్షి అగర్వాల్ చెప్పుకొచ్చింది.



జైల్ లోనే హాయిగా నిద్రపోయా

బాలీవుడ్ కండల వీరుడు సల్మాన్ ఖాన్ సంచలన వ్యాఖ్యలు చేశారు. ఇటీవల తన మేనల్లుడు అర్జున్ ఖాన్ తో కలిసి దంట్ బిర్యాని ఓ పోడ్ కాస్ట్ లో సల్మాన్ ఖాన్ పాల్గొన్నారు. ఇందులో సల్మాన్ తన జైలు జీవితం, వ్యక్తిగత జీవితం, వృత్తి జీవితంపై ఆసక్తికర విషయాలు పంచుకున్నారు. నేను సాధారణంగా రోజుకు 2 గంటలు నిద్రపోతా. ఎప్పుడో నెలకోసారి 7 గంటలు నిద్రపోతా. షూటింగ్స్ టైమ్ లో ఐదు నిమిషాలు బ్రేక్ దొరికినా కుర్చీలోనే నిద్రపోతాను. సినిమా షూటింగ్స్ , షాతీగా ఉన్నప్పుడు చాలా సేపు నిద్రపోతా. జైలులో ఉన్నప్పుడు హాయిగా కావాల్సినంత సమయం నిద్రపోయా. జైలులో నాకు చేయడానికి పని లేదు. అందుకే నిద్రపోయావాడ్ని “ అని సల్మాన్ ఖాన్ చెప్పుకొచ్చారు. “చాలా మంది తాము అలసిపోయాం అని నిద్రపోతారు. కానీ మీరు ఎంత అలసిపోయినా ఎప్పుడూ నిద్రపోవద్దు. ఏదైనా పని చేయడం ప్రారంభించండి. అప్పుడు నిద్ర దానంతట అదే వస్తుంది.” అని సల్మాన్ ఖాన్ వివరించారు.



అభిమానం వేరే.. వ్యక్తిగతం వేరు

విశ్వక్ సేన్ నటించిన ‘లైలా’ సినిమా పీ రిలీజ్ ఈవెంట్ కు చిఫ్ గెస్ట్ గా వచ్చిన చిరంజీవి పుష్ప-2 పై కీలక వ్యాఖ్యలు చేశారు. దీనిపై చిరంజీవి మాట్లాడుతూ.. అభిమానం వేరు, వ్యక్తిగతం వేరు. ఓ వ్యక్తి మన మనిషి కాదని, దూరం పెట్టడం సరి కాదని చిరంజీవి వ్యాఖ్యానించారు. ఇండస్ట్రీలో హీరోలంతా ఒకటే అని, ఇండస్ట్రీలో అందరూ ఒకటే అని మేనేజ్ ఇవ్వాలని ఆయన ఈ సందర్భంగా కోరారు. మన ఇమేజ్, ఫ్యాన్ బేస్ పెరగాలంటే మనం చేసి సినిమా ఇస్తుంది తప్ప.. మనల్ని మనం దూరం చేసుకోవడం కాదంటూ హీరోలకు హితవు పలికారాయన. అలాగే ‘పుష్ప 2’ సినిమా పెద్ద హిట్ అయ్యింది. దానికి నేను గర్విస్తానని. ఇండస్ట్రీలో ఒక సినిమా బాగా ఆడితే అంటే ప్రతి ఒక్కరూ హర్షించాలని చిరంజీవి కోరారు. ఓ సినిమా హిట్ అయితే టే ఎంతో మంది కార్మికుల జీవితాల్లో వెలుగులు నిండుతాయని చిరంజీవి చెప్పుకొచ్చారు. ప్రస్తుతం చిరంజీవి చేసిన కామెంట్స్ నెట్టింట్ వైరల్ గా మారాయి.

నవంబర్ నుంచి దేవర-2 షూటింగ్ ప్రారంభం

ఎన్టీఆర్ హీరోగా నటించిన ‘దేవర’ భారీ అంచనాల మధ్య వచ్చి బాక్సాఫీస్ దండయాత్ర చేసింది. ప్రపంచ వ్యాప్తంగా ఈ సినిమాకు భారీ కలెక్షన్స్ వచ్చాయి. ఈ నేపథ్యంలో సీక్వెల్ పై భారీ అంచనాలు నెలకొన్నాయి. అయితే, ‘దేవర పార్ట్-2’ స్క్రిప్ట్ పనులు ప్రస్తుతం శరవేగంగా జరుగుతున్నాయి. స్క్రీన్ ప్లే, కీలక సన్నివేశాలను ఆసక్తికరంగా మలిచేందుకు డైరెక్టర్ కొరటాల శివ, తన టీమ్ తో గత కొన్ని వారాలుగా పర్క్ చేస్తున్నారు. అయితే ఈ ఏడాది నవంబర్ నుంచి ఈ సినిమా షూటింగ్ ప్రారంభమవుతుందని రూమర్స్ వినిపిస్తున్నాయి. ఇంకా అధికారిక అప్డేట్ రావట్లేక, సోషల్ మీడియాలో మాత్రం ఈ వార్త వైరల్ గా మారింది. కాగా ఈ మూవీలో జానీకపూర్ హీరోయిన్ గా నటించారు. సైఫ్ అలీ ఖాన్ విలన్ పాత్ర పోషించారు. అనిరుద్ మ్యూజిక్ అందించారు. అలాగే, ఈ చిత్రంలో శ్రీకాంత్, ప్రకాష్ రాజ్, అజయ్, మురళీ శర్మ ఇతర కీలక పాత్రల్లో నటించారు. తాజాగా ‘వార్-2’ షూటింగ్ పూర్తిచేసుకున్న ఎన్టీఆర్, ప్రస్తుతం ప్రశాంత్ సీల్ తో చేసే సినిమాపై దృష్టి పెట్టారు.



చైతన్యను చూస్తుంటే గర్వంగా ఉంది

తందేల్ మూవీ హిట్ కావడంపై అక్కినేని నాగార్జున సోషల్ మీడియా వేదికగా స్పందించారు. నాగ చైతన్యను చూస్తుంటే తండ్రిగా గర్వంగా ఉందని ఆయన ఆ పోస్టులో రాసుకొచ్చారు. తందేల్ సినిమా విజయం సాధించడంపై చాలా సంతోషాన్ని ఇచ్చిందన్నారు. సాయి పల్లవిని దామినేట్ చేసిన ఏకైక హీరో ఈ మేరకు ఆ పోస్టులో.. ఈ సినిమా కోసం సువ్యసనాళ్లు ఎదుర్కోవడం, నటుడిగా పరిధులు దాటడం చూశాను. తందేల్ సినిమా మాత్రమే కాదు, నీ ప్యాషన్, కష్టానికి నిదర్శనం అని నాగ చైతన్యను మెచ్చుకున్నారు. అక్కినేని అభిమానులు అంతా కుటుంబ సభ్యుల్లాగా ఎప్పుడూ మా వెన్నంటే ఉన్నారని తెలిపారు. ఫ్యాన్స్ ప్రేమకు, సపోర్టుకు ధన్యవాదాలు అని చెప్పారు. అలానే సాయి పల్లవిపై కూడా ప్రశంసలు కురిపించారు. దేవిశ్రీ ప్రసాద్ సువ్యసనాళ్ల రాకింగ్, రైజింగ్ స్టార్ డైరెక్టర్ చందూ మొండేటి, ‘తందేల్’ టీమ్ కు, నిర్మాతలు అల్లు అరవింద్, బస్మి వాసుకు కృతజ్ఞతలు అని ఆయన పేర్కొన్నారు. ప్రస్తుతం ఈ పోస్ట్ సోషల్ మీడియాలో వైరల్ గా మారింది. ఇక ఈ సినిమాలో సాయి పల్లవి, నాగ చైతన్య ఇద్దరూ పోటీపడి మరీ నటించారని అంటున్నారు. సినిమా అంతా ఒక ఎత్తు అయితే, చివరి 20 నిమిషాల సినిమాను దర్శకుడు మరో లెవెల్ కు తీసుకువెళ్లారని చెబుతున్నారు. క్రెమాట్ లో నాగ చైతన్య నటన అందర్నీ కత్తిపడేసిందని కితాబు ఇస్తున్నారు. చందూ మొండేటి డైరెక్టర్, దేవి శ్రీ ప్రసాద్ ఇచ్చిన సంగీతం నేక్స్ట్ లెవెల్ అంటూ కామెంట్స్ చేస్తున్నారు.

